

గిత్తొరింగిబరాష్ట్ర

బలి కోరిన కళ్ళజోడు!

లలితకుమారి

మధ్యాహ్నం జంటిగంట అయింది.

అజంతా హోటల్లో భోంచేసి, ఇంటికెళ్ళి ప్రయాణాని క్షావలనన వస్తువులు పేక్ చేసుకోవాలి. రాత్రి ఎనిమిది గంటలకి ఉంది పేక్!

బాల్యంనించీ నాకు రోమన్ చరిత్రపట్లా, వారి పాశ్చాత్య నాగరికతపట్లా ఆసక్తి మెండు. జీవితంలో ఒక్కసార్లైనా రోమ్ను సందర్శించి, అక్కడి చరిత్రాత్మక కట్టడాలు చూసి ఆనందించాలని కలలుగనేవాణ్ణి. ఇన్నాళ్ళకు ఆ అవకాశం చిక్కింది.

అజంతా హోటల్ పార్కింగ్ లో కారాపి, 'వరల్డ్ టూరింగ్ గైడ్' అనే పుస్తకం అందుకుని లోనికి నడి

చాను. లంచ్ టైమ్ గనక డెనింగ్ హాల్ కిట కిటలాడు తోంది. ఓ మూల రెండు కుర్చీలు ఓ టేబుల్ ఖాళీగా ఉన్నాయి. వెళ్ళి కూర్చున్నాను. బేరర్ రాగానే మీల్స్ ఆర్డర్ జేసి, పుస్తకం తెరిచాను. అందులో ప్రపంచదేశాల తాలూకు వివరాలన్నీ పొందుపరిచి వున్నాయి.

ముందు రోమ్ సిటీ చాప్టర్ తెరిచాను. ఆ నగరంలో చూడదగ్గ ప్రదేశాలూ, అక్కడ బస చెయ్యడాని కనుకూలమైన హోటళ్ళ వివరాలూ ఇతర ముఖ్యమైన చిరునామాలూ చూస్తున్నాను.

అంతలో — “ఎక్స్ క్యూజ్ మి!” అన్న కమ్మని కంఠం విని, ఉలిక్కిపడి తలెత్తాను.

పాతికేళ్ళుంటాయా మెకి. సన్నగా రివటలా ఉంది. ముఖంలో అందంకన్నా ఆకర్షణ ఎక్కువ.

“ఎస్, ప్లీజ్!” అన్నాను.

“హాల్లో ఎక్కడా ఖాళీ లేదు. ఇక్కడ కూర్చోవచ్చా?” అడిగింది నా కదురుగా ఉన్న కుర్చీ చూపిస్తూ. తలూపాను.

ఆమె కూర్చుని, మీల్స్ ఆర్డర్ రిచ్చింది బేరర్ కి.

భోజనం రాగానే, చేతిలో ఉన్న పుస్తకాన్ని టేబిల్ మీద పెట్టి, భోజనాని కుపక్రమించాను. ఆమె దృష్టి అనుకోకుండా టేబుల్ మీది పుస్తకంమీద నిలిచింది.

“మీరు ఫారిన్ టూర్ వెళుతున్నారా?” అడిగింది కలుపుగోలుగా.

“ఔను. రోమ్, ఈజిప్టు పర్యటించి రావాలనుకుంటున్నాను” అన్నాను రవ్వంత గర్వంగా.

“ముందు ఈజిప్టునించి ప్రారంభిస్తారా?”

“నో! ముందు రోమ్, తరవాత ఈజిప్టు!”

“నేనూ ఈమధ్య మా నాన్న గారితో ఈజిప్టు వెళ్ళొచ్చాను. మా డాడీ పెద్ద డిజినెస్ మా గ్నెట్. ఆయన వెంట దాదాపు ప్రపంచ దేశాలన్నీ చూసే అవకాశం కలిగింది నాకు... ఎలాగూ మీరు ఈజిప్టు వెళుతున్నారు కదా, చిన్న సహాయం చేసి పెడతారా నాకు?”

“చెప్పండి!”

“ఈమధ్య నేను ఈజిప్టు వెళ్ళినప్పుడు, అక్కడి అమెరికన్ ఆయిల్ రిఫైజ్ కంపెనీలో పనిచేసే త్రిలోక్ చంద్ అనే అతను పరిచయమయ్యేడు నాకు. అతను భారతీయుడే. ఉద్యోగరీత్యా అక్కడ నిరపడాడు.

నేను తిరిగి వచ్చేరోజు నన్ను సెండాఫ్ జెయ్యడానికి విమానాశ్రయంకి వచ్చాడు త్రిలోక్ చంద్. ఇద్దరం అక్కడి కేంటీన్ లో భోజనం తీసుకున్నాం. అప్పుడు జాపకం వచ్చిందతనికి, తన కళ్ళజోడు విషయం! కనిపించలేదు

పాపం, అతనిక్కాస్తా చత్వారం జాస్తి, నన్ను విమానం ఎక్కించి, కళ్ళజోడు లేకుండానే వెళ్ళిపోయాడు. విచిత్రం ఏమిటంటే, నేను భారతదేశం చేరాక, కస్టమ్స్ వాళ్ళు నా సామాను గాల్తీసే అతని కళ్ళజోడు నా ఏర్ బేగ్ లో కనిపించింది!

ఈజిప్టు నగరంలో తిరుగుతున్నప్పుడు నేనే, బాగ్ర్ తలోసం అతని కళ్ళజోడు నా ఏర్ బేగ్ లో పడేసి ఉంటాను. తరవాత మర్చిపోయింటాను. ఇక్కడది కనిపించగానే అతనికి తెలిగ్రాం పంపాను!

6

దాని కతను, భారతదేశంనించి ఈజిప్టు వాళ్లెవ్వరి చేతనా పంపించమని రిఫై ఇచ్చాడు. అందుకే అడిగాను మిమ్మల్ని...”

“నేను కోమనించి ఈజిప్టుచేరేసరికి వారంగోజులైనా పడుతుంది. పోసులో పంపేస్తే పోలా?” అన్నాను.

“నేనూ అదే అనుకున్నాను. కాని, త్రిలోక్ అందు కొప్పకోలేదు. దాన్ని పార్కిల్లో పంపితే విరిగిపోవచ్చనీ, అది తన ప్రేయసి జాపక చిహ్నంగా ప్రెజెంట్ చేసిన వస్తువనీ, టెలిగ్రాంలో వివరించాడు.”

“సరే, నేనే తీసికెళ్ళిస్తాను. ఇప్పుడా కళ్ళజోడు మీ దగ్గరుందా?”

ఆమె నవ్వి—“మీ పరిచయం అనుకోకుండా ఇలా కలుగుతుందని నేను కలగన్నానా? మీ ఇంటి అడ్రస్ చెప్పండి. అక్కడికే తెచ్చిస్తాను,” అంది.

“నేనీ రాత్రే బెలుదేరబోతున్నాను, ఎనిమిదిగంటల ప్లేన్ లో! మీరు ఏడుగంటలకల్లా తెచ్చివ్వాలి” అంటూ జేబులోంచి డెరీ తీసి నా చిరునామా రాసిచ్చాను.

“థాంక్స్! సర్దిగా ఏడుగంటలకి వచ్చి కలుసుకుంటాను” అంటూ లేచిందామె.

“ఇంతకీ, మీ పేరమిటో చెప్పనేలేదు.”

“మండోదరి!” అంది నవ్వుతూ.

2

ఇంట్లో సామాను పేక్ జేసుకుంటున్నాను, నూట్ కేసులో.

అంతలో కాలింగ్ బెల్ మోగింది.

వెళ్ళి తలుపు తెరిచాను.

మండోదరి!

“నమస్తే! కళ్ళజోడు తెచ్చాను” అంటూ వేనిటీవేగ్ లోంచి ఓ బూ కలర్ ఆప్టికల్ కేస్ తీసి అందించింది. “త్రిలోక్ చంద్ అడ్రస్ అందులోనే ఉంది. అతనికి తెలిగ్రాంకూడా ఇచ్చాను మీ వెంట కళ్ళజోడు పంపు తున్నట్టు,” అంది కృతజ్ఞతగా.

“ఇంకా అవతలే నిల్చున్నారేమిటి? రండి లోనికి” అన్నాను తలుపు కడ్డం తొలుగుతూ.

“సారీ! నాన్నగారి వెంట ఓ పార్ట్ కళ్ళున్నాను. ఆయన బెట కాగ్లో ఎదురుచూస్తున్నారు. మీ వెంట విమానాశ్రయం వరకూ రాలేకపోతున్నందుకు మన్నించాలి!”

“నెవర్ మెండ్! అంత అరంటుంటే వెళ్ళండి. మీ కళ్ళజోడు సురక్షితంగా జేరగలదు, మీ ఫ్రెండుకు!”

“మెసీ థాంక్స్! వస్తాను” అని వెళ్ళిపోయిందామె. ఇంట్లోకి వచ్చి, స్పెక్టికల్ కేస్ తెరిచాను. లోపల లావుపాటి అద్దాలు బిగించిన, ఫోర్ స్క్వార్ బ్లాక్ ఫ్రేం కళ్ళజోడుంది. దానిమీదే మడత పెట్టిన చిన్న చీటి ఉంది.

విప్పి చూశాను.

‘త్రిలోక్ చంద్ (జూనియర్ ఇంజనీర్)

అమెరికన్ ఆయిల్ రిఫైన్ కంపెనీ.

ఫారూక్ రోడ్, కర్ణా!’

చీటి పెట్టేసి కళ్ళజోడు తీశాను. దాన్ని కళ్ళకి పెట్టు కుని, అడుగు ముందుకేయబోయి, కింద పడబోతూ నిల దొక్కుకున్నాను. ఆ త్రిలోక్ చంద్ మీద రవంత జాలే సింది. ఎందుకంటే ఆ కళ్ళజోడు పయోగించే వ్యక్తి దాదాపు అంధుడే అయిందాని!

వెంటనే దాన్ని తీసి, కేస్ లో పెట్టేశాను.
ఏడున్నరకి, సామానుతో టాక్సీ ఎక్కి ఏర్పోర్ట్
చేరుకున్నాను.

సరిగా ఎనిమిది గంటలకి, నిండుచూలిలా నేలని
విడిచి, నీలిగగనంలోకి ఎగిసింది ప్లేన్!

3

మర్నాడు మధ్యాహ్నం రోమ్ ఏర్పోర్టులో దిగి,
తిన్నగా ఎంబెస్సీ హోటల్ చేరుకున్నాను. కాంటర్ని
సమీపించి, సింగిల్ రూం కావాలని చెప్పాను
క్లర్క్ తో.

అప్పుడే, రిజిస్ట్రార్ సంతకం చేస్తున్న ఓ వ్యక్తి మీద
పడింది నా దృష్టి. భారతీయుడిలా ఉన్నాడు. ఆరడుగుల
పొడుగు, విశాలమైన వక్షం, కణతల దగ్గర నెరసిన
జాతు...

అతని సంతకం అయ్యేక, రిజిస్ట్రార్ని నావైపు తోకాడు
క్లర్క్. ఓ బేరర్ని పిలిచి, అతనికి తాళంచెవి ఇస్తూ,
“వీరి సామాను రూం నెంబర్ 201 లో పెట్టు”
అన్నాడు.

బేరర్ ఆ వ్యక్తి సామాను ఎత్తి లిఫ్ట్ వైపు వెళ్ళాడు.
ఆ వ్యక్తి అతన్ని అనుసరిస్తూ వెళ్ళిపోయాడు.

అలాగా నేను రిజిస్ట్రార్ నా వివరాలు రాసి, సంతకం
పెట్టాను.

క్లర్క్ మరో బేరర్ని పిలిచి, “వీరి సామాను రూం
నెంబర్ 202 లో పెట్టు!” అన్నాడు తాళంచెవి ఇస్తూ.

అంటే, ఆ ఆరడుగుల వ్యక్తి గదీ, నా గదీ ఎదురు
బొదురుగా ఉన్నాయన్నమాట. బేరర్ని అనుసరిస్తూ

లిఫ్ట్ లో సెకండ్ ఫ్లోర్ చేరుకున్నాను. నా అంచనా కరకే!
 రూం నెంబర్ 201 ముందు నిల్చున్నాడతను. బేరర్
 తాళంచెవి కీ హాల్లో దూర్చి తలుపు తెరవడానికి
 తంటాలు పడుతున్నాడు.

నా వెంట వచ్చిన బేరర్ కూడా, నా రూం నెంబర్
 202 ముందు సామాను దించి, తాళంచెవిలో తలుపు
 తెరవడానికి ప్రయత్నించాడు. తలుపు తెరుచుకోలేదు.
 అటు ఆ తలుపూ, ఇటు ఈ తలుపూ తెరుచుకోకుండా
 మారాం జేస్తున్నాయి.

ఆ దృక్పథానికి కాసేపు ఈ తమాషా చూసి, అతని బేరర్ని
 పక్కకి జరిపి, కీ హాల్లోంచి తాళంచెవి అందుకుని, నా
 గది తలుపు దగ్గరికి వచ్చాడు. నాలో వచ్చిన బేరర్ని
 కూడా పక్కకి జరిపి, కీ హాల్లోంచి తాళంచెవి తీసి,
 రెండో కీని రంధ్రంలో దూర్చి తిప్పేడు.

తలుపు తెరుచుకుంది!

అతను నా వైపు తిరిగి—“కాంటర్ క్లర్క్, తొందరలో
 మన తాళంచెవులు మార్చి ఇచ్చేడు. బహుశా, మీరు
 పాకిస్తాన్ నించో, భారత దేశంనించో వచ్చుంటారను
 కుంటాను. మీ ఫీచర్స్ అలా ఉన్నాయి. అందుకే
 అడిగాను” అన్నాడు నవ్వుతూ.

“నేను భారతీయుణ్ణి. నన్ను సారథి అంటారు.”

“నేనూ భారతీయుణ్ణి. నా పేరు ప్రతాప్ సింగ్,
 హర్యానా వాస్తవ్యుణ్ణి. గ్లాడ్ టు మీట్ యూ!”
 అంటూ ఆనందాతిరేకంతో కరచాలనం చేశాడతను.

“రోమ్ చూడానికొచ్చారా?” అడిగాను.

“నో! పనిమీద తరుచూ వస్తూ పోతుంటాను.
 మీరు?”

“సెలవులు గడపడానికి! వారం రోజుల ప్రోగ్రాం వేసుకున్నాను...ఓ. కే. మళ్ళీ కలుసుకుందాం!” అంటూ నా గది తలుపు తోసి లోనికెళ్ళాను.

బేరర్ వచ్చి సామానులు తెచ్చి టేబిల్ మీద పెట్టి వెళ్ళాడు.

కాసేపు నిద్రపోయి, ప్రయాణబడలిక తీర్చుకోవాలి. స్నానం అదీ కానిచ్చి, భోజనం తెప్పించుకు తిని, తలుపులు బిగించి మంచంమీద వాలాను.

వెంటనే నిద్రపట్టేసింది.

4

సాయంత్రం ఐదు గంటల ప్రాంతంలో కళ్ళు తెరిచాను. బాత్ రూంలో దూరి, ఇవతలికి వచ్చాక మెండ్ డ్రెస్ అయింది. నూట్ తొడుక్కుని పై కట్టుకుంటున్నాను.

అప్పుడు మోగింది గదిలో కాలింగ్ బెల్!

పై ముడి బిగించుకుంటూ వెళ్ళి తలుపు తెరిచాను. గుమ్మాని కవతల స్థానికవ్యక్తి ఎవ్వరో నిల్చున్నాడు.

“మిస్టర్ సారథి మీరేనా?” అడిగాడు నన్ను పరీక్షగా చూస్తూ.

తలూపి, “మీరెవ్వరు?” అడిగాను.

అతను నవ్వి—“నేను ఇన్ స్పెక్టర్ అలెగ్జాండర్ని! మీతో ఓ ముఖ్య విషయం మాట్లాడాలి” అన్నాడు.

ఓ పోలీస్ ఆఫీసర్ కి నాతో ఏమిటి పని?

“రండి!” అన్నాను తలుపు కడ్డం తొలుగుతూ.

“మిస్టర్ సారథి! మీ రిక్కడికి వచ్చేముందు, ఢిల్లీలో మండోదరి అనే యువతిని కలుసుకున్నాను కదూ?”

“బౌను! ఆ సంగతి మీ కలా తెలుసు?” అడిగాను నివ్వరబోతూ.

“నా కలా తెలుసో తరువాత వివరిస్తాను. ముందు నా ప్రశ్నలకి నూటిగా జవాబివ్వండి. ఆమె మీ స్నేహితురాలా? ఎంతకాలంనించి పరిచయం?”

“ఆమె నా స్నేహితురాలూ కాదు, పాత పరిచయమూ లేదు. అనుకోకుండా తనే నన్ను పరిచయం జేసుకుంది. తరువాత అదేరోజు సాయంత్రం ఓ వస్తువు ఇవ్వడానికి నా ఇంటికి వచ్చింది. ఒకే ఒక్క నిమిషం తలుపు దగ్గరుండి వెళ్ళిపోయింది. అంతే!”

“ఆమె మీ ఇంటికి వచ్చినప్పుడు సరిగ్గా టైం ఎంతై ఉంటుంది?”

“ఏడున్నర!”

“ఆమె మీ కిచ్చిన వస్తువేమిటి?”

“కేవలం ఓ కళ్ళజోడు! దాన్ని కైరోలో ఉన్న తన స్నేహితుడి కివ్వమని చెప్పింది!”

“దాన్నోసారి చూపిస్తారా?”

“నిరభ్యంతరంగా!” అంటూ కోటు జేబులోంచి ఆప్టికల్ కేస్ తీసి అందించాను.

ఇన్ స్పెక్టర్ కేస్ తెరిచి, కళ్ళజోడు తీసి పరిశీలించి “దీన్ని నా వెంట తీసుకళ్ళి లేబారేటరీలో పరీక్ష చేయిస్తాను!” అన్నాడు.

“ఇందులో ఏమైనా దాచబడిందని మీ అనుమానమా...?” అడిగాను కాస్త యెరుపెక్కిన మొహంతో.

ఇన్ స్పెక్టర్ నవ్వి—“నో! ఇప్పుడేమీ చెప్పలేను.

టెసింగ్ తరువాతే ఏమైనా తెలిసేది" అన్నాడు.

“సరే, టెన్టు పూర్తయ్యాక నాకిచ్చేయ్యాలి. ఎందుకంటే, ఇది మరొకరి సొత్తు! క్షేమంగా అందజేస్తానని ఆమెకి మాటిచ్చాను.”

“తప్పకుండా! మీకు రసీదిచ్చి మరీ తీసికొళ్ళాను.”

“ఐతే, ముందు మీ ఐడెంటిఫికేషన్ కార్డు చూపండి. మీరు నిజంగా పోలీస్ ఇన్ స్పెక్టరని నాకు నమ్మకం కుదరాలిగా!”

అతను తలూపి, కేబుల్‌లోంచి ఐడెంటిఫికేషన్ కార్డు తీసి అందించాడు.

దాన్ని చూశాక, అతను నిజంగా ఇటలీ దేశపు పోలీస్ అధికారని రూఢి అయింది.

కార్డ్ తిరిగి ఇచ్చేస్తూ “ఆల్ రైట్! ఇప్పుడు చెప్పండి. ఢిల్లీలో మండోదరి నన్ను కలుసుకున్న విషయం మీకలా తెలిసింది?” అడిగాను.

“ఢిల్లీ పోలీసులకు మీ ఇంటి కాంపౌండ్ లో, క్రోటన్ మొక్కలమధ్య మండోదరి శవం దొరికింది! మీరు ఏ రాత్రి అక్కణ్ణించి బైలుదేరాళో అదే రాత్రి ఏదూ ఎనిమిదీ మధ్య ఆమె హత్య జరిగినట్టు శవపరీక్షలో తేలింది. అంటే, మిమ్మల్ని కలుసుకున్న కొద్ది సేపట్లోనే.”

ఇన్ స్పెక్టర్ కథనం వినగానే దిగ్భ్రాంతిలో నోరు తెరిచాను.

ఎలా నమ్మాలి? ఆ రాత్రి ఆమె నన్ను కలుసుకుని, తన తండ్రి బైట కార్యో ఎదురుచూస్తున్నాడనీ, ఏదో పార్టీ కర్తున్నామనీ, కళ్ళజోడిచ్చి వెళ్ళిపోయింది!

ఆమె తండ్రి బైట ఉండగా, ఆమె హత్య జరిగితే,

అత నేంజేస్తున్నట్టు? పోలీసులకి తెలియజెయ్యలేదా?
ఉదయంవరకూ శవం అక్కడెలా వుంది? అదే చెప్పేను
ఇన్ సెక్టర్ కి.

ఇన్ సెక్టర్ నవ్వి — “బహుశా, మండోదరి మీతో
అబదం చెప్పంటుంది. అలా దేనికి చెప్పిందో మనకు
తెలీదు. పోలీసులు ఆ ఇల్లు మీదేనని గుర్తించి మీ సి. బి.
ఐ. హెడ్ క్వార్టర్స్ కళ్ళి ఆరా తీశారు. అప్పుడు తెలి
సింది. మీరు నెలరోజులు సెలవుపెట్టి ఫారిన్ టూర్ మీద
ఇక్కడికి వచ్చినట్టు.

వెంటనే యిక్కడి మా హెడ్ క్వార్టర్లకు కేబుల్
పంపారు. మీ గురించి వాకబ్ జేసి, వివరాలు కనుక్కో
మని. ఆ ద్యూటీ నా కప్పగించబడింది. మీరు చెప్పిన
విషయాలు వెంటనే వాళ్ళకి తెలీజేస్తాను. ఈ కళ్ళజోడు
నిజంగా మామూలు కళ్ళజోడే అని మా నిపుణులు
స్టి ఫైచేస్తే మళ్ళి తెచ్చిస్తాను” అంటూ రసీదు రాసిచ్చి
వళ్ళిపోయాడు ఇన్ సెక్టర్.

అంకా అయోమయంగా ఉంది. మండోదరిని నా
ఇంటిదగ్గర ఎవ్వరు హత్య చేసేరు? ఆమె నాతో ఎందుకు
అబదం చెప్పింది? ఆ కళ్ళజోడులో నిజంగా ఏదైనా
మిస్టరీ దాగుందా?

ఇక్కడ ఒంటరిగా కూర్చుంటే ఇలాటి ఆలోచనలు
బుర్రని తొలిచేస్తాయి. నేను వచ్చింది నాలుగురోజులు
కులాసాగా గడపడానికి. హత్యలూ, ఖానీలతో సతమత
మవడానిక్కాదు.

గది లాక్ చేసి, బైలుదేరాను నైట్ క్లబ్ కు.

దాదాపు పన్నెండుగంటలవరకూ క్లబ్బులో కులా

సాగా గడిచిపోయింది. మన క్లబ్బులలో చాలి సే
ఇక్కడ మరీ 'పచ్చి'గా వ్యవహరిస్తారనిపించింది, ఆడా
మగా!

తిరిగి హోటల్ జేరుకున్నాను.

నా గది తలుపు తెరిచి, లోన అడుగుపెట్టి కొయ్య
బారిపోయేను. గదంతా ఎవ్వరో దేనికోసమో గాలించి
నట్టు, వస్తువులన్నీ చిందరవందరజేసి ఉన్నాయి!

సామానంతా అస్తవ్యస్తంగా పడుంది టేబిల్ పైన.
మంచంమీది డన్ లవ్ పరుపూ, తలగడలూ బెయిడ్ లతో
కోసి ముక్కలు చేసున్నాయి. గది తలుపు లాక్ చేసుం
డగా ఎలా జరిగిందిది? దేనికోసం వెతకబడింది?

వశ్యు మండిపోయి, ఫోన్ చేసి హోటల్ బలగాన్ని
పిలిపించేను.

హోటల్ మేనేజర్ నా కాళ్ళావేళ్ళా పడసాగాడు.
“రభస చెయ్యకండి సార్! ఈ హోటల్ ప్రారంభించి
విదేశ్యులతోంది. ఇలాటి సంఘటన జరగడం యిదే
ప్రథమం!

కస్టమర్స్ దిగిన గదుల్లో దొంగతనాలు జరక్కుండా
చూడ్డానికి, మా ప్రత్యేకమైన సెక్యూరిటీ స్టాఫ్
ఉంటుంది హోటల్లో. ఐనా, ఇలా జరిగిందంటే, నాకే
ఆశ్చర్యంగా ఉంది. తక్షణం వారిమీద చర్య తీసుకుం
టాను. మీరు మాత్రం గొడవపెట్టకండి. హోటల్
పరువు పోతుంది. వెంటనే మీ గదిలో కొత్త ఫర్నిచర్
వర్పాటు చేయిస్తాను.”

అతని అవస్థ చూసి కాంతించాను.

అరగంటలోపల గది తిరిగి మామూలు స్థితికి వచ్చింది.

కొత్త పరుపు దిబ్బు అమర్చారు. సోఫా సెట్టు
మార్చారు. సామాను ఎక్కడివక్కడ సర్ది వెళ్ళారు.

ఎడతెరిపిలేని ఆలోచనలతో తలుపు మూసి మంచం
మీద వాలాను.

5

ఉదయం స్నానం ముగించి, బట్టలు మార్చుకుంటుం
డగా, కాలింగ్ బెల్ మోగింది.

తలుపు తెరిచాను.

ఇన్ స్పెక్టర్ అలెగ్జాండర్!

“గుడ్ మార్నింగ్! షాకమ్ ప్లీజ్!” అన్నాను
ఆహ్వానిస్తూ.

సోఫాలో చతికిలబడి, జేబులోంచి ఆఫీకల్ కేస్
తీశాడు.

“రిజల్ట్ ఏమిటి?” అడిగాను క్యూరియస్ గా.

“నిల్ రిపోర్ట్! మా నిపుణులు దీన్ని క్షుణ్ణంగా పరి
శీలించారు. ఎక్స్ పరే కూడా తీసి చూశారు. ఇందులో
ఏమీలేదు. మామూలు కళ్ళజోడే అని తేలింది!”

“థాంక్స్” అంటూ కేస్ అందుకుని కోటులోపల
జేబులో వేసుకున్నాను.

“మీరిక్కడ ఎన్నిరోజులు మకాం చేస్తున్నారు?”
అడిగాడు ఇన్ స్పెక్టర్.

“కేవలం వారం రోజులే. ఇక్కణ్ణించి సరాసరి క్లౌ
షర్లాలి.”

“ఆల్ రైట్! అవసరం కలిగితే మళ్ళీ వచ్చి కలుసు
కుంటాను” అంటూ లేచాడు ఇన్ స్పెక్టర్.

“ధీల్లీనించి ఇంకేమైనా సమాచారం అందిందా?”

అడిగాను అతన్ని తలుపువరకూ సాగనంపుతూ.

“లేదు. నేను మీనించి సేకరించిన వివరాలు వాళ్ళకి తెలిచేశాను” అని వెళ్ళిపోయాడు ఇన్ స్పెక్టర్.

గది లాక్ చేసి, నగరంలోని టూరిస్ట్ గెడ్ ఆఫీసుకళ్ళి, ఓ గెడ్ ను వెంటబెట్టుకొని, పగలంతా అక్కడి పాళాత్య కట్టడాలు చూడటంలో గడిపాను. అన్నీ చూసి వచ్చేసరికి, రాత్రి ఎమిది గంటలయింది.

క్రితంరోజు కనిపించిన భారతీయుడు ప్రతాప్ సింగ్ మళ్ళీఎక్కడా కనిపించలేదు నాకు. అతని గది తలుపు ఉదయంనించీ మూసేవుంది.

అలసివున్న కారణంగా నిదుర మంచుకువస్తోంది.

భోంచేసిన అరగంట తరవాత, లైటార్చి పక్కమీద వాలాను.

అర్ధరాత్రి, ఎందుకో చటుక్కున నిదర మేల్కొంది. పరిసరాలన్నీ సూదిపడితే వినిపించే నిశ్శబ్దంలో మునిగి ఉన్నాయి.

దిండు కిందినించి రినువాచీ తీసి చూశాను.

రాత్రి రెండుగంటలు!

నా కెదురుగా ఉన్న గదిలోంచి ఆగి ఆగి ఏవో చిత్ర విచిత్ర శబ్దాలు వినిపిస్తున్నాయి. అందుకే నా నిదర మేల్కొనుంటుంది. ఆ గదిలో ప్రతాప్ సింగ్ ఉన్నాడు. ఈ అర్ధ రాత్రి ఆ శబ్దాలేమిటి?

లేచి కూర్చున్నాను.

స్లిప్పర్స్ తొడుక్కుని తలుపువైపు నడిచాను. హోటల్ యావత్తూ నిశ్శబ్దంలో మునిగి ఉండటంవల్ల, ఎదటి గదిలోంచి ముక్కులూ, మూలుగులూ వినిపిస్తున్నాయి స్పష్టంగా!

ప్రతాప్ సింగ్ కేదెనా అవాంతరం ముంచుకు గాతేదు
కదా?

తలుపు తెరిచి బైటికి వచ్చాను. సరిగా అదే సమ
యంలో నా గది పక్కనున్న గది తలుపు తెరుచుకుంది.
సన్నగా రివటలా ఉన్న ఒకతను ఇవతెలిక వచ్చాడు.

నెట్ డ్రెస్ లో ఉన్న ఆతని ఎముకలు లెక్క పెట్టుకో
మన్నట్టు వెళ్ళుకువచ్చి కనిపిస్తున్నాయి. ఏదో జబ్బుతో
శాధపడుతున్నట్టు ముహం పీక్కుపోయి ఉంది. గుంటలు
పడ్డ కళ్ళు.

దాదాపు ముప్పైదేళ్ళుంటాయతనికి.

ముఖకవళికలు భారతీయుడిలా ఉన్నాయి!

“మీరూ ఆ శబ్దాలు విని మేల్కొన్నారా?” అడి
గాడు నన్ను.

తలూపి, “మీరు భారతీయులా?” అడిగాను.

“ఔను! నా పేరు ఓంప్రకాశ్. ఆరేళ్ళనించీ క్షయ
రోగంతో శాధపడుతున్నాను. కావలసినంత డబ్బుంది.
ఏం లాభం? సుఖంలేదు. అమెరికాలో లంగ్స్ ఆపరేషన్
చేయించుకుని, మన దేశం వెళుతూ కొన్నాళ్ళు లెస్టు
తీసుకుందామని దిగానిక్కడ” అన్నాడతను.

“నా పేరు సారథి! ఆ గదిలో ప్రతాప్ సింగ్ అనే
భారతీయుడు నివసిస్తున్నాడు. మీకు తెలుసా అతను?”
అడిగాను.

“తెలీదు! నేను సాధారణంగా గదిలోంచి బైటికి
రాను. రాత్రి ఓ పట్టాన నిద్ర పట్టదు. పావుగంటనించీ
ఆ గదిలో చిప్పుళ్ళు వినిపిస్తున్నాయి. ఇప్పుడు మీరు
బైటికి వచ్చిన శబ్దం విని, ఏమిటో చూద్దామని తేచి

వచ్చాను. రండి!” అంటూ ఆ గదివైపు నడిచాడతను.

మేమా గదిని సమీపించగానే, హఠాత్తుగా చప్పుళ్ళు
ఆగిపోయాయి.

“ప్రతాప్ సింగ్!” పిలిచాను.

జవాబు లేదు.

లోపల ఏదో చటుక్కున మూసుకున్న చప్పుడు!

“ప్రతాప్ సింగ్!” పిల్చాను మళ్ళీ.

నిశ్శబ్దం!

విచిత్రంగా ఉంది. లోపల ఎవ్వరో ఉన్నారు. పిలిస్తే
పలకడం లేదు.

“ప్రతాప్ సింగ్! నేను, సారధిని. తలుపు తెరవండి”

అన్నాను గట్టిగా.

అదే నిశ్శబ్దం!

ఏమేతే అయిందని పిడి తిప్పి తలుపు తోళాను.

కొద్దిగా తెరుచుకుంది.

లోపల చిమ్మచీకటి!

నేనూ, ఓంప్రకాశ్ ఒకరి మొహం లొకరం చూసు
కున్నాం.

“ప్రతాప్ సింగ్!”

గదిలోంచి ఎలాటి అలికిడి లేదు.

“మీ దగ్గర టార్చీ ఉంటే తీసుకురండి!” అన్నాను
ఓంప్రకాశ్ తో.

గబగబ తన గదివైపు వెళ్ళాడతను.

తలుపులు తిరిగి మూసేసి, అతనికొసం ఎదురుచూడ
సాగాను.

క్షణంలో వచ్చాడు ఓంప్రకాశ్ టార్చీతో.

దాన్ని వెలిగించి, తలుపు తెరిచి, లోన అడుగెట్టాం!
గదిలో మనిషిమాత్రుడు లేడు.

కనీసం ప్రతాప్ సింగ్ సామానుకూడా లేదక్కడ.
కిటికీల కడంగా కరెన్స్ వేశాడుతున్నాయి. ఇంత సేవూ
వినిపించిన శబ్దాలేమిటి? ప్రతాప్ సింగ్ ఏమయ్యాడు?

గోడకున్న స్విచ్ వత్తిలెటు వెలిగించాడు ఓం
ప్రకాశ్.

అప్పుడు చూశాను. ఓ గోడకానించి ఉన్న నిలువెత్తు
బట్టల బీరువాని. అందులో ప్రతాప్ సింగ్ బట్టలేమీనా
ఉన్నాయేమో చూద్దామని అటు నడిచాను. బీరువా పిడి
తిప్పి తలుపు తెరిచాను. అంతే!

ఓ ఆకారం అమాంతం నామీద పడింది!

బేలెన్స్ తప్పి పడబోతూ నిలకొక్కుకుని ఆ దేహాన్ని
పొదివి పట్టుకున్నాను.

అది శవం! స్త్రీ శవం!!

నేలమీద పడుకోబెట్టి, పరీక్షగా చూశాను. అంతే!

నా ఊపిరి ఒక్కసారి ఆగిపోయినట్టు తోచింది!

ఆమె ఎవ్వరో కాదు.

మండోదరి!

ధిల్లీలో నా కా కళ్ళతోడిచ్చిన మండోదరి!!

ఏమిటి మాయ? ఎలా సంభవం? ఇన్ స్పెక్టర్ ఆలె
గాండర్ వచ్చి, ధిల్లీలో నా ఇంటి కాంపౌండ్లో ఆమె
శవం కనిపించిందని చెప్పాడే. మరి ఇక్కడికలా
వచ్చింది ఆమె శవం?

చటుక్కున వంగి శవాన్ని తాకిచూశాను. ఇంకా
వెచ్చగా ఉంది. అంటే హత్య జరిగి పదినిమిషాలుకూడా

కాలేదన్నమాట. గొంతు నులిమి చంపినట్టు ఆమె కంఠం ఉబ్బి ఉంది.

పావుగంట క్రితం గదిలోంచి చెప్పుశ్శూ, మూలుగులూ వినిపించాయి. మేము వచ్చి చూస్తే ఎవ్వరూ లేరు. శవం బీరువాలో ఉంది. ప్రతాప్ సింగ్ సామానులో సహా బిళ్లు లేదు. ఈ హత్య అతనే చేశాడా? ఐతే, ఏమయ్యాడు?

సడన్ గా ఆలోచన వచ్చింది. గబగబ కిటికీలకి వేళాడుతున్న కర్టెనవెళ్లు నడిచాను. ఒక్కో కర్టెన్ తొలగించి చూస్తే, ఓ కిటికీ రెక్కలు తెరిచి ఉన్నాయి. కిటికీ పక్కనే నీటిగొట్టం. కిటికీమీద బూట్లు ముద్రలు!

సందేహాలు తొలగిపోయాయి. హత్య ప్రతాప్ సింగ్ చేశాడు. మేము వస్తున్న చెప్పుడు విని, సామానులో కిటికీపక్క నీటిగొట్టంద్వారా కిందికి జారుకున్నాడు.

అతనికీ, ఈమెకీ ఏమిటి సంబంధం? అతనితో సమే గదిలోకి వచ్చిందా?

దేనికి చంపేడు? ఢిల్లీలో, నా ఇంటి కాంపౌండ్లో దొరికిన శవం ఎవరిది?

అన్నీ ప్రశ్నలు, జవాబు కొరకని ప్రశ్నలు. ఏది ఏమైనా, ఆ కళ్ళలోడు నా దగ్గరికి వచ్చినప్పటినించే ఈ చిత్ర విచిత్ర సంఘటనలు ఆరంభమయ్యాయి!

“మిస్టర్ ఓంప్రకాష్! వెంటనే వెళ్ళి హోటల్ మేనేజర్ని పిలుచుకురండి” అన్నాను.

అతను గబగబ బైటికి నడిచాడు.

రెండు నిమిషాల వ్యవధిలో, అక్కడ జాతర తయారయింది. హుటాహుటిన వచ్చారు పోలీసులు. నన్నూ,

ఓంప్రకాశ్ నీ ప్రశ్నల వర్షంతో ప్రాణాలు తోడేకారు.
వాళ్ళబారినించి తప్పించుకోడానికి తలప్రాణాలు
తోక్కొచ్చాయి!

6

ఉదయం ఎనిమిదిగంటల ప్రాంతంలో, కాలింగ్ బెల్
మోగింది.

వెళ్ళి తలుపు తెరిచాను.

“గుడ్ మార్నింగ్ మిస్టర్ సారథీ!” అన్నాడు ఓం
ప్రకాశ్.

మునుపటికన్నా ఇప్పుడతని మొహం మరి పీస్కు
పోయి ఉంది.

“గుడ్ మార్నింగ్! రండి, రండి” అంటూ తలుపు
కడం తొలిగాను.

అతను సోఫాలో చలికిలబడి, “మిస్టర్ సారథీ!
రాత్రి జరిగిన సంఘటనతో నా మనసు పాడైపోయింది.
ఇక్కడ ఒక్క క్షణంకూడా ఉండ బునికావడంలేదు.
సాయంత్రం వెళ్ళే ప్లేస్ లో కెరో వెళ్ళి అక్కడ
కొన్నాళ్ళు గడపడానికి నిశ్చయించాను” అన్నాడు.

“నేనూ అదే నిర్ణయం తీసుకున్నాను. ఇక్కడ చూడ
దలచుకున్నవన్నీ దాదాపు నిన్ననే చూశాను. ఇహ
కెరో వెళ్ళి, అక్కడో వారంరోజులు గడపాలి.
సాయంత్రం ప్లేట్ లో ఇద్దరం కలిసేవెళ్ళదాం మరి!”
అన్నాను.

అతను తలూపి, వెళ్ళిపోయాడు.

వీరపోక్ కు ఫోన్ చేసి, సాయంత్రం కెరో వెళ్ళే
ప్లేస్ లో నా సీట్ రిజర్వ్ చేసుకున్నాను. తెల్లవారుజాము

వరకూ, పోలీసుల హడావుడితో సతమత మైనందువల్ల నిద్ర పూర్తికాలేదు.

అందుకే, మధ్యాహ్నం భోజనం కానిచ్చి, పక్కమీద వాలాను.

నాలుగంటలవరకూ నిద్రపోయి, బాత్ రూంలో దూరి డ్రైప్ ఆయి వచ్చాను. అప్పుడు మోగింది కాలింగ్ బెల్. బహుశా, ఓంప్రకాశ్ అయింటాడనుకుంటూ వెళ్ళి తలుపు తీశాను.

అతను ఓంప్రకాశ్ కాదు! ఎవ్వడో అపరిచితుడు!!

“సుడీవినింగ్! సారథి మీరే అనుకుంటాను” అన్నాడు మర్యాదగా.

“ఔను. మీరు?”

“నన్ను స్టీవర్ట్ అంటారు. ఆంగ్లోయిండియన్ని! ప్రస్తుతం ఇక్కడే ఉంటున్నాను. మీతో ఓముఖ్య విషయం మాట్లాడాలి” అన్నాడతను వినయంగా.

తలూపి దారి ఇచ్చాను.

లోనికి వచ్చి, సోఫాలో కూర్చున్నాడు. తలుపు దగ్గరగా వేసి, అతని కదురుగా కూర్చున్నాను.

“మీరు ఢిల్లీనించి వచ్చారు కదూ ఇక్కడికి?”

తలూపాను. ఆ వివరాలు హోటల్ రిజిస్టర్ లో రాసి ఉన్నాయి.

“ఢిల్లీలో మండోదరి అనే యువతి మీతో కళ్యాణ్ డిచ్చింది కదూ?”

పక్కలలో పిడుగుపడటం అదిరిపడ్డాను. “ఆ విషయం మీకెలా తెలుసు?”

“చెబుతాను. ముందిరి చూడండి” అంటూ కోటు

శ్రేబులోంచి ఓ వస్తువు తీశాడతను.

దాన్ని చూడగానే నా కళ్ళు విప్పారాయి.

.32 కాలిబర్ పిస్తోలు అది!

దానిముందు సైలెన్సర్ గొట్టం బిగించి ఉంది. దాన్ని నూటిగా నాకు గురిపెట్టి—“మిస్టర్ సారథీ! పిచ్చి వేసాలువేసి ప్రయోజనం వుండదు. నా మాపుడువేలు ట్రిగ్గర్ని వత్తిన మరుక్షణం నీవు వెలోకంలో ఉంటావ్. బుదిగా నేను చెప్పినట్టు విను” అన్నాడతను చాలా నింపాదిగా.

“ఏం కావాలి నీకు?”

“కళ్ళజోడు! మండోదరి ఢిల్లీలో నీ కిచ్చిన కళ్ళ జోడు కావాలి. అది నీ దగ్గరున్నంతకాలం నీ ప్రాణాలకి ముప్పు తప్పదు. ఇంతవరకూ నీవు సజీవంగా యెలా ఉన్నావో నాకే అర్థం కావడంలేదు! వాళ్ళు నిన్ను చంపేసి ఎక్కడ ఆ కళ్ళజోడు కాజేశాగో అని భయ పడ్డాను. నీవు బ్రతికుండటం నా అదృష్టం! మర్యాదగా దాన్ని నా కిచ్చేయ్.”

“దాంట్లో ఏముందని ఇలా దేవిర్లాడుతున్నావ్? పోలీసులు దాన్ని లేబారేటరీలో ట్యుణ్ణంగా పరీక్ష చేశారు. ఎక్స్రేకూడా తీసి చూశారు. అందులో ఏమీ లేదని రూఢి అయింది...దాన్ని కైరోలో ఉన్న తన మిత్రుడి కంద జెయ్యమని నా కిచ్చింది మండోదరి...”

“కావచ్చు! ఇప్పుడా మె ఈ లోకంలో లేదు. కైరోలో ముక్కు మొహం తెలియని వ్యక్తి కోసం దేనికి తంటాలు పడతావ్? ఆ కళ్ళజోడుని లేబారేటరీలో పరీక్ష చేశారన్నావుగా? అది మామూలు కళ్ళజోడేనని ధృవపడిందన్నావుగా? ఇంకేం, ఇచ్చేయ్! దాన్ని ఇంతదూరం మోసుకొచ్చినందుకు ప్రతిఫలంగా మూడువేల డాలరు

చెలిస్తాను!”

నాకు నవ్వాగ లేదు. “మిస్టర్ స్టీవర్! అందులో నిజంగా ఏమీ లేకుంటే, మీరిన్ని ఆవస్థలు దేనికి పడుతున్నారు? పిస్తోలు చూపి నన్ను బదిరించడానికి? డబ్బిస్తానని బెరం దేనికి? అంటే, అది చూడవేల డాలర్ల కన్నా ఎక్కువ ఖరీదు చేస్తుందన్నమాట!”

“మాటలతో కాలయాపనం చెయ్యక! డబ్బు తీసుకుని రభస లేకుండా ఇస్తావా? లేక, నిన్ను రక్తపు మడుగులో పడేసి, ఖర్చులేకుండా నన్నే తీసుకోవంటావా?” అన్నాడతను అసహనంగా.

“పోలీస్ నిపుణులకు కూడా అర్థం కాకుండా, అందులో దాగున్న రహస్య మేమిటో తెలుసుకోనిదే ఎవ్వరికి దాన్ని వ్యధలచుకోలేదు” అన్నాను దృఢంగా.

స్టీవర్ సోఫాలోంచి లేచాడు. “ఈ భూమ్మీద నీకు నూకలు చెలిపోయాయనుకుంటాను. అందుకే ఇలా పేలుతున్నావ్. ఆల్ రైట్! చావు చూడినప్పుడు ఎవ్వడేం చేస్తాడు?” అంటూ చెయ్యి ముందుకి చాపి, సర్దిగా నా నుదుటికి గురిపెట్టాడు పిస్తోలు.

అంటే!

తలుపు తెరుచుకోవడం, “ఘాం!” మన్న శబ్దం కావడం, స్టీవర్ కెవ్వుమనడం, అరక్షణంలో జరిగిపోయాయి. అతని చేతిలోని పిస్తోలు ఎగిరి కిందపడింది. ఆ చేతిలోంచి బాటబాట కారులోంది రక్తం!

నివ్వరబోతూ తలుపు వేపు చూశాను.
ఓంప్రకాశ్!

అతని చేతిలో పాగలు కక్కుతున్న పిస్తోలు!!

నేనటు చూసిన ఆ రెప్పపాటు వ్యవధిలో, మెరుపులా బాల్కనీవైపు ఉరికాడు సీవర్! నేను సోఫాలోంచి లేచేలోగా ఎగిరి బాల్కనీపక్క నీటిగొట్టం అందుకుని కిందికి జారసాగాడు.

నేనూ, ఓంప్రకాశ్ అటు పరిగెత్తి, కిందికి చూశాం. మసక చీకటి. అప్పటికే అతను సగందూరం జారి పోయాడు. అటువంటి పనుల్లో వాడు రాటుదేలిన పిండం అయింటాడు.

ఓంప్రకాశ్ చివరి ప్రయత్నంగా పిస్తోలు కిందికి గురి పెట్టి కాల్చాడు. చీకట్లో గురి తప్పింది. ఆలోగా సీవర్ అదృశ్యమయ్యాడు.

“మిస్టర్ ఓంప్రకాశ్! మీరు సమయానికి వచ్చి కాపాడకుంటే, నేనీపాటికి శవరూపంలో ఉండేవాణి. మీ ఋణం మాటలలో తీర్చుకోలేనిది” అన్నాను కృతజ్ఞతగా.

“ఎవ్వరతను? మీ మీద దేనికి చౌరస్యం చెయ్యబోయాడు. అదృష్టవశాత్తూ తలుపు దగ్గరగా వేసుంది గనక సరిపోయింది. గడియ పెట్టుంటే నేనేమీ చెయ్యలేక పోయేవాణి.

కాగో ప్రయాణానికి మీరు రెడీ అయ్యారా లేదా అని వచ్చాను మీ గదికి. బోపల ఎవ్వరో వాదించుకున్నట్టు వినిపించి, కీ హాలోంచి చూశాను. అప్పుడు తెలిసింది అసలు సంగతి...” అన్నాడు ఓంప్రకాశ్.

“వాడెక్కడో నాకు తెలీదు! చాలా ముఖ్య విషయం మాట్లాడాలంటే లోనికే రానిచ్చాను. పిస్తోలు చూపి

ఉన్నదంతా ఊడ్చిపెట్టమని బెదిరించాడు .. అదృష్టవశాత్తూ మీరు రాబట్టి సరిపోయింది” అన్నాను అసలు విషయం చెప్పకుండా.

“ఇది చాలా మంచి హోటలనుకున్నాను. దొంగలకూ, ఖానీకోర్లకూ ఆలవాలమని ఊహించలేదు... ప్రయాణానికే మీరు నిర్ధంగా ఉన్నారా?”

తలూపాను.

ఆరుగంటలకి హోటల్ ఖాళీచేసి, సామానుతో ఏర్ పోరు చేరాం.

ఆ కళ్ళజోడు నా కోటు లోపలి జేబులో భద్రంగా ఉంది!

7

కొన్ని ముఖ్య నగరాల్లో ఆగుతూ, ఎగురుతూ మర్నాడు మధ్యాహ్నం మూడుగంటలకు కెలో చేరింది మా విమానం!

టాక్సీలో తిన్నగా ‘ముర్రాదున్’ అనే హోటల్ చేరుకుని, చెరో సింగిల్ రూం తీసుకున్నాం. టాక్సీ బాడుగా, రూం ఎడ్వాన్స్ పేజెయ్యగానే తెలిసి పోయింది, ఆ దేశంలో రేట్స్ ఎంత విపరీతంగా ఉన్నాయో! ఏ యాత్రీకుడైనా నేరకపోయి అక్కడికి వచ్చాడంటే, నున్నగా తిరపతి క్షవరం కావల్సిందే!

కాసేపు ప్రయాణబడలిక తీర్చుకుని, సాయంత్రం ఐదుగంటల ప్రాంతంలో, టెలిఫోన్ డెస్కర్ తిరగేశాను. అమెరికన్ అయిల్ రిఫైజ్ కంపెనీ నెంబర్ దొరికింది.

టీఫాయ్ మీది ఫోన్ ముందుకు లాక్కుని, రింగ్ చేశాను.

ఆపరేటర్ కంఠం వినిపించింది.

“మీ కంపెనీలో త్రిలోక్ చంద్ అనే భారతీయ ఇంజనీర్ పని చేస్తున్నాడు. ఆయన చిరునామా కావాలి ప్లీజ్!” అన్నాను.

“ఒక్క నిమిషం ఆగండి. పెర్సనల్ మేనేజర్ తో కనెక్ట్ చేస్తాను. ఆయనతో మాట్లాడండి” అంది ఆపరేటర్.

రెండునిమిషాల తరువాత ఓ గంభీరమైన కంఠం వినిపించింది.

“ఎస్, ఫర్సనల్ మేనేజర్ స్పీకింగ్!”

చెప్పాను త్రిలోక్ చంద్ గురించి.

“ఉండండి. అపాయింట్ మెంట్ ఆఫీస్ లో వాకబ్ జేసి కనుక్కుంటాను” అన్నాడు.

పది నిమిషాల తరువాత వినిపించింది అతని కంఠం. “ప్రస్తుతం త్రిలోక్ చంద్ ద్యూటీలో లేడు. నెలరోజులు నెలవు పెట్టాడు. కావల్సే అతని ఎడ్రెస్ రాసుకోండి. హెచ్ నెంబర్ 3-1-146, నఫీస్ కాలాన్!”

“థాంక్స్!” అంటూ రిసీవర్ దించాను.

త్రిలోక్ చంద్ నెలరోజులు నెలవు పెట్టి ఎక్కడికళ్ళాడు? ఇంట్లో రెస్ట్రీసుకుంటున్నాడా? అనుకుంటూ లేచి, బట్టలు వోర్చుకున్నాను.

ఆ ఆఫీకల్ కేస్ కోటు లోపలి జేబులో వేసుకుంటూ గదిలోంచి బెటికళ్ళబోతుండగా, టెలిఫోన్ మోగింది! రిసీవర్ అందుకున్నాను.

“సారథిగా రేనా?” వినిపించింది అవతలినించి, హిందీలో.

“బోను! మీ రెవరు?”

“త్రిలోక్ చంద్ ని!”

“వెళ్! నేను మీ దగ్గరికే బెలుదేరాను. మీ కంపెనీకి ఫోన్ జేస్తే తెలిసింది మీ చిరునామా. నే నిక్కడ బస చేసినట్టు ఎలా కనుక్కున్నారు?”

“మీ వెంట నా కళ్ళలోడు పంపిస్తున్నట్టు, ఫోన్లోనించి మండోదరి తెలిగ్రాం పంపింది నాకు. మీరు హోమ్లో కొన్నాళ్ళు గడిపి, ఇక్కడికి వస్తారనికూడా రాసింది. అందుకే, ఇక్కడి టూరిస్ట్ హోటల్ వాళ్ళకి మీ గురించి చెప్పి, మీరు రాగానే నాకు తెలిజెయ్యమన్నాను.

ఈరోజు మీరు ‘ముర్రాదూన్’ హోటల్లో దిగగానే, రిసెప్షనిస్టు నాకు ఫోన్ చేసి చెప్పాడు. ప్రస్తుతం నేను సెలవుపెట్టి, ఓ స్నేహితుడి ఇంట్లో ఉంటున్నాను.

మీరు సరాసరి ఇక్కడికే వచ్చి, ఈ రాత్రి మాతో కలిసి భోంచెయ్యాలి. ఎడ్రెస్ గుర్తుంచుకోండి. ఫాతిమా స్ట్రీట్ లో, ముస్తఫా మంజిల్ ఎక్కడని అడిగితే ఎవ్వరైనా చెబుతారు. మీకోసం ఎదురుచూస్తుంటాం!”

“ఓ. కే” అంటూ రిసీవర్ క్రెడిట్ చేశాను.

రూం లాక్ చేసి, హోటల్ బెటికి వచ్చాను. టాక్సీ వాడికి ఫాతిమా స్ట్రీట్ కళ్ళమని చెప్పి ఎక్కాను.

పావుగంటలో చేర్చాడక్కడికి. బిల్ పేజీని, వీధిలో పడి నడవసాగాను. దారినపోయే ఓ ఆరబ్బుని ఆపి, ముస్తఫా మంజిల్ గురించి అడిగాను.

కొద్దిదూరం వెళితే ఓ పసుపురంగు మేడ వస్తుందనీ, దాని కాంపౌండ్లో మూడు ఖమ్మారపు చెట్లు కనిపిస్తాయనీ చెప్పాడు. వడి వడిగా అడుగులు వేశానటు.

మేడ కనిపించింది. కాంపౌండ్ గేటు మూసి ఉంది. కొక్కంటిసి లోని కళ్ళాను. ఇంటి బైట డిమ్ లైట్ వెలుగు తోంది. ప్రవేశద్వారం మూసి ఉంది. కోటు శేబులోంచి ఆపి కల్ కేస్ తీశాను.

నాకు ఫోన్ చేసింది నిజం గా త్రిలోక్ చందేనని రూఢి అయ్యేవరకూ ఆ కళ్ళో డివ్వకూడదు. మూసివున్న తలుపుని సమీపించాను. మెట్ల కిరుప్రక్కలా చెట్ల కుండీలు పెట్టి ఉన్నాయి.

ఆపి కల్ కేస్ ని కుడిపక్క కుండీలో, మొక్కలమధ్య జారవిడిచాను. అది జాగ్రత్త! ఏ పుట్టలో ఏ పాముందో మరి? గుమ్మానికి కాలింగ్ బెన్ బిగించి ఉంది. వత్తాను.

లోపలినించి ఎవ్వరో తలుపువైపు వస్తున్న అడుగుల ధ్వని. తలుపు తెరుచుకుంది. భారతీయుడిలా ఉన్న ఓ మధ్యవయస్కుడు కనిపించాడు.

“త్రిలోక్ చంద్ మీ రేనా?” అడిగాను.

“కాను. అతని స్నేహితుణ్ణి. నా పేరు బన్నీలాల్. మీరు సారథిగా రనుకుంటాను. రండి. లోనికి రండి” అన్నాడతను తలుపు కడ్డం తొలుగుతూ.

లోన అడుగుపెట్టాను.

అది హాలు. దాని పక్కనే మరో గది ఉంది.

ఆ గదిలోకి తీసుకెళ్ళి—“కూర్చోండి,” అన్నాడతను.

“త్రిలోక్ చంద్ ఎక్కడ?” అడిగాను.

“లోపలున్నాడు. వస్తాను. కూర్చోండి” అన్నాడు బన్నీలాల్.

కుర్చీలో నతిలబ్ధాను.

అంతలో తలుపులకవతల ఎవ్వరో వస్తున్న అడుగుల చప్పుడు వినిపించింది.

మరుక్షణం ఓ వ్యక్తి ప్రవేశించాడు లోనికి. అతన్ని చూడగానే నెత్తిన పిడుగుపడటం అదిరిపడాను. అతనూ నన్ను చూసి, చటుక్కున గుమ్మంలానే ఆగిపోయాడు.

“సారథిగారూ! అతనే త్రిలోక్ చంద్!” అన్నాడు బస్సీలాల్,

ఆశ్చర్యంతో నా నోరు తెరుచుకుంది. అత నెవ్వరో కాదు.

ప్రతాప్ సింగ్!

రోమ్ లో, మండోదరిని హోటల్ గదిలో చంపి అదృశ్యమైన ప్రతాప్ సింగ్ !!

సాలోచనగా తలూపాను. “మిస్టర్ త్రిలోక్ చంద్! రోమ్ లో మీరు నన్ను ప్రతాప్ సింగ్ పేరుతో కలుసుకున్నారు. గుర్తుందా? అక్కడ మీరు కళ్ళజోడు లేకుండానే నా కళ్ళముందు తిరిగారు. బహుశా, ఇప్పుడా కళ్ళజోడు మీ కవసరం లేదనుకుంటాను.”

బస్సీలాల్ తెల్లబోయాడు. ఐనా, తేరుకుని బలవంతపు నవ్వు నవ్వాడు.

“మిస్టర్ సారథి! రోమ్ లో త్రిలోక్ చంద్ ఏ పేరుతో మిమ్మల్ని కలుసుకున్నాడో నాకు తెలీదు. కాని, త్రిలోక్ చంద్ మాత్రం ఇతనే! మీ రా కళ్ళజోడు అతని కిచ్చేసి మాతో విందారగించి వెళ్ళండి!”

నా మొహం జేవురించింది. “ఇక మీరెన్ని ఎతులు వేసినానే న్నమ్మను. ఇతను నిజంగా త్రిలోక్ చంద్ అయితే, రోమ్ లో తన స్నేహితురాలిని, భారతదేశం

నించి ఆ కళ్ళజోడు నాతో పంపిన మండోదరిని దేనికి చంపేడు?" నా వాక్యం ఇంకా పూర్తి కాలేదు.

బస్నీలాల్ చేతిలో మెరుపులా పిస్తోలు వచ్చేసింది.

అతని పెదాలమీద నవ్వు మాయమైంది. "మిస్టర్ సారథీ! నీవు మాటలతో వినే ఘటంలా లేవు. నీలాటి వాళ్ళని ఎలా లాంగడియ్యాలా నాకు తెలుసు!" అంటూ నాలిక మడిచి ఈల వేశాడు బస్నీలాల్.

మరుక్షణం ఓ గున్నవీనుగును పోలిన మనిషి వచ్చాడు గదిలోకి.

ఖడ్గమృగంలా మెలితిరిగిన కండలు, బోడిగుండు, పిల్లిగడ్డం!

"సిద్దీక్! ఊ..." అన్నాడు బస్నీలాల్ నావైపు సైగ చేస్తూ.

ఆ పొట్టిపిండం నా వెనక్కి వచ్చి, రెండుచేతులూ వెనక్కి విరిచి పట్టుకున్నాడు. నెప్పికి మెలితిరిగి పోయాను.

"ప్రతాప్ సింగ్! వీడి దుస్తులు చెక్ చేసి, ఆ కళ్ళజోడు తీసుకో!" అన్నాడు బస్నీలాల్.

ప్రతాప్ సింగ్ ముందుకు వచ్చి, అంగుళం వదలకుండా నా బట్టలు వెదకసాగాడు. నా ముందుచూపే ఆ కళ్ళజోడును సురక్షితం చేసింది బైట.

ప్రతాప్ సింగ్ పెదవివిరిచి, "నో! దాన్ని తీసుకురా లేదు రాస్కెల్!" అన్నాడు.

చిన్నగా నవ్వాను. "నేను మీరనుకున్నంత తెలివితక్కువవాణి కాదు. మీ మీద పూర్తి నమ్మకం కుదరందే ఆ కళ్ళజోడు డివ్వకూడదని, దాన్నోచోట సురక్షితంగా దాచాను."

“ఫరవాలేదు. ఆ చోటు కనుక్కోవడం మా కేమంత కష్టంకాదు. మర్యాదగా చెప్పు, ఎక్కడ దాచావ్ దాన్ని? లేదా, నిన్నీ సిటీకో కప్పగిస్తాను. మనుషుల పక్క టెనుకలు విరగొట్టడంలో వాడికి చాలా ఆనందం కలుగుతుంది” అన్నాడు బస్సీలాల్ పిస్తోలు ఊపుతూ.

“మీరొక విషయాన్ని విస్మరిస్తున్నారు. ఇక్కడి లాటి సంఘటనేదో జరుగుతుందని నాకు ముందే తెలుసు. అందుకే, గంటలొపల నేను తిరిగిరాని పక్షంలో ఈ ఇంటిమీద రైడ్ చెయ్యమని పోలీసులకి చెప్పాచ్చాను” అన్నాను చిద్విలాసంచేస్తూ.

బస్సీలాల్ ఆలోచనలో పడిపోయాడు. కానేపు యోచించి తలెత్తాడు.

“అల్ రెట్! గోటితో పోయేదానికి గొడ్డలెంనుకు? సంప్రదింపులతో రాజీ పడదాం! వెయ్యి డాలర్లొస్తాను. కళ్ళకో డిచ్చెయ్.”

“ముందీ గొరిల్లాని నా చేతులు వవలమను.”

బస్సీలాల్ స్థానిక భాషలో ఏదో అన్నాడు వాడితో. మరుక్షణం ఆ గున్నవనుగు నా చేతులు విడిచి, బెటికల్చి పోయాడు.

“మిస్టర్ సారథీ! ఆ కళ్ళకోడు నీ కెందుకూ పనికి రాదు. కష్టం నేకుండా వెయ్యి డాలర్లు వస్తుంటే వదులుకోవడం వివేకం కాదు,” అన్నాడు సచ్చలెప్పే ధోరణిలో.

“మీ బేరం చాలా చిన్నది. స్టీవర్ట్ అనే ఆంగ్లాయిండియన్ ఇదివరకే మూడు వేలిస్తాన్నాడు.”

స్టీవర్ట్ పేరు వినగానే బస్సీలాల్ ఉలిక్కిపడ్డాడు.

“ఆ రాస్కెల్ నిన్ను కలుసుకున్నాడా? మూడువేలకి వాడి కమ్మేశావా?”

“నో! నేను పదివేలు డిమాండ్ చేశాను. ఈ రోజు బేరం ఫిక్స్యింది. ఈ రాత్రి పదిగంటలకి నా మనిషి ఓ నిరీత ప్రదేశంలో దాన్ని తనకిచ్చి,డబ్బు తీసుకుంటాడు. నేను వెళితేనే ఇప్పుడా బేరం కేన్సిలవుతుంది!”

“అబద్ధం! నేన్నమ్మను. నిజంగా నీ వశనితో ఒప్పందం కదుర్చుకునుంటే ఇక్కడికెందుకొచ్చావ్? మర్యాదగా నిజం చెప్పు. కళ్ళజో డెక్కడుంది? నేను ఐదువరకూ లెక్కపెడతాను. ఆలోగా చెప్పకపోయావో నా పిస్తోలు గుర్తు నీ కాళ్ళలో దిగబడతాయి. ఆ బాధ భరించడం ఎంత కష్టమో నీకు బాగా తెలుసు. ఊ... ఒకటి... రెండు... మూడు...” లెక్కపెడుతున్నాడు బన్నీలాల్.

సరిగా అదే సమయంలో బల్లమిది ఫోన్ మోగింది!

“ప్రతాప్ సింగ్! ఎవ్వరో చూడు” అన్నాడు బన్నీలాల్.

ప్రతాప్ సింగ్ ఫోన్ దగ్గరికెళ్ళి రిసీవ్ రందుకున్నాడు. కాసేపు ఏదో మాట్లాడి మావైపు తిరిగాడు. అతని మొహంలో ఆశ్చర్యం!

“బన్నీలాల్! ఇతను చెప్పింది నిజమే. స్టీవర్ట్ ఫోన్ చేశాడు. కళ్ళజోడు అతని దగ్గరుందిట. అది మీక్కావాలనుకుంటే, రాత్రి పన్నెండుగంటల కతన్ని ప్లాజా హోటల్లో కలుసుకోమంటున్నాడు.”

పిస్తోలు నావైపు గురిపెట్టివున్న బన్నీలాల్, ప్రతాప్ సింగ్ నోటినించి ఆ మాటలు వినగానే అతనివైపు

తిరిగాడు ఆశ్చర్యంతో!

ఆమాత్రం వ్యవధి చాలు నాకు. సోఫాలోంచి స్ప్రింగ్ లా ఎగిరి ఒక్క తన్ను తన్నాను అతని చేతి మీద. పిస్తోలు ఎగిరి అవతల పడింది. ఆ షాక్ లోంచి బస్నీ లాల్ తేరుకోకముందే, అరచేతి అందుతో శక్తి కొద్ది కరాటే వేటు వేశాను అతని మెడమీద.

మొదలునరికిన చెట్టులా కింద కూలాడు!

దిగ్భ్రాంతిలో ఈ దృశ్యం చూస్తున్న ప్రతాప్ సింగ్ తేరుకుని, బస్నీలాల్ చేతిలోంచి కిందపడ్డ పిస్తోలు అందుకోబోయాడు. అతనికా అవకాశం ఇవ్వకుండా మెరుపులా ఎగిరి ఒక్క ఫ్లయింగ్ కిక్ ఇచ్చాను ఛాతీ మీద!

గావుకేక పెడుతూ కిందకూలాడు!

అలా ఒక్క నిమిషంలో వాళ్ళిద్దరూ నా ముందు స్పృహతప్పి పడున్నా రిప్పుడు.

గబగబ తలుపువైపు నడిచాను. తలుపు దాటబోతుండగా, ఖడ్గమృగంలా తలవంచి, బోడిగుండుతో నన్ను కమ్మడానికే బాణంలా దూసుకు వస్తూ కనిపించాడు సిద్దిక్!

చటుక్కున పక్కకి తప్పుకున్నాను. వాడు అదే వేగంలో తిన్నగా గదిలోకి దూసుకుపోయాడు. మెరుపులా తలుపు మూసి ఇవతల గడియ బిగించాను.

ఒకే ఒక విషయం నా కర్ణంకావడంలేదు, స్టీవర్ట్ ల వాళ్ళకి ఫోన్ చేసి, కళ్ళనోడు తనదగ్గరుందని దేనికి చెప్పాడు? కోమ్ లో మాచేత గాయపడి పారిపోయిన వ్యక్తి కెలో కెలా వచ్చాడు? మమ్మల్ని వెంబడించాడా?

అంతా ఆయోమయంగా ఉంది. దీన్నిబట్టి ఆకళ్ళ నోడుకోసం నలుగురైదుగురు వ్యక్తులు విడివిడిగా ప్రయత్నిస్తున్నారని స్పష్టమైంది. ఎవరికివారు, అదిమరొకరికి దక్కకుండా నానుంచి కాజేయ్యడానికి చూస్తున్నారు.

వీడివీమైనా స్ట్రీవర్ సమయానికి ఫోన్ చేసినందువల్ల లోలోన అతన్ని అభినందిస్తూ అఇంట్లోంచి బయటపడ్డాను. మెట్లపక్క పూలతోటిలో దాచిన కళ్ళనోడు దండుకుని, కోటు లోపలి జేబులో వేస్తూ వడివడిగా వీధిలోకి వచ్చాను.

కనిపించిన టూకీస్ ఎక్కి, పావుగంటలో హోటల్ చేరుకున్నాను. ఇక ఆకళ్ళనోడు నాదగిరుండటం ప్రమాదం! రేపు సానిక బ్యాంక్ లాకర్లో దాన్ని దాచేయాలి.

8

ఉదయం కాలకృత్యాలు తీర్చుకుని, సరిగ్గా పదిన్నరకు 'నేషనల్ బ్యాంక్ ఆఫ్ కర్నాటక' వెళ్ళాను. ఆ బ్యాంకు లాకర్లో కళ్ళనోడు భద్రంచేసి, రసీదు తీసుకుని, ఓ ఆప్టికల్ షాపులో దూరాను.

షాకేసుల్లో రకరకాల కళ్ళనోడు డ్రేఫ్ట్స్ అనుర్చి ఉన్నాయి. వాటిని బాగ్రత్తగా పరిశీలించి, సరిగ్గా అటువంటిదే ఓ డ్రేఫ్ట్ ఎన్నుకున్నాను.

షాపింగునికే దాన్ని చూపెట్టి—“ఇందులో బాగా లావుపాటి గాసెస్ బిగించండి” అన్నాను.

“నెంబర్స్ చెప్పండి.”

“ఏ నెంబర్లె నా సరే. గాసలు మాత్రం బాగా లావుండాలి.”

అతను నావెపు ఎగాదిగా చూసి, గ్లాసెస్ తెరిచి ఉన్న ఓ లెదర్ కేస్ తెరిచి నా ముందుంచాడు. వాటిలో సర్దిగా ఆ కళ్ళజోడుని పోలివున్న అద్దాలు ఏరి అతని కిచ్చాను.

పావుగంటలో తయారయింది కళ్ళజోడు!

బిల్ పేచేసి, తిరిగి హోటల్ చేరుకున్నాను. గదిలో ఆడుగు పెడుతుండగా శులిఫోన్ మోగింది.

రిసీవర్ అందుకుని “సారథ్ స్పీకింగ్!” అన్నాను.

“నేనయ్యా ముఖర్జీని! మన దేశనించి ఇప్పుడే కైరో జేరాను. ఏర్ పోరునుంచి మాట్లాడుతున్నాను. అరంటుగా నిన్ను కలుసుకోవాలి. హోటల్లో ఉన్నావో లేవోనని ఫోన్ చేశాను” అవతల మా సి. బి. ఐ. డైరెక్టర్ గారి కంఠం విని నిరాంతపోయాను.

ఆయన నాకోసం భారత దేశంనించి వచ్చారంటే, అదేదో తీవ్ర విషయమే అయింటుంది. “వెంటనే బైలు దేరి రండి సార్!” అన్నాను.

అవతల డిస్కనెక్ట్ అయింది. రిసీవర్ దించి సిగరెట్ అంటించాను.

అరగంటలో వచ్చారు ముఖర్జీ.

“ఢిల్లీనించి నీకోసం, రోమ్ పోలీసులద్వారా వాకప్ జేయిస్తే, కైరో వెళ్ళిపోయావని తెలిసింది. వెంటనే బైలుదేరి వచ్చానిక్కడికి. ఇప్పుడు చెప్ప. ఢిల్లీనించి నీవు బైలుదేరినప్పట్నీంచి ఇంతవరకూ జరిగిన సంఘటనలు?” అన్నారాయన సోఫాలో కూర్చోగానే.

అంతవరకూ జరిగిందంతా క్రమబద్ధంగా ఆయనకి విని పించి, “ఇప్పుడు చెప్పండి మీ రాకలోని మర్మం ఏమిటి?” అన్నాను.

అయిన ప్రారంభించారు. “బహుశా, నీకు జాపకం ఉండో, లేదో? గెండేశ్వ క్రితం మన దేశంలోని ఉదయ పూర్వ మహారాజా ఇంట్లో పెద్ద దోపిడీ జరిగింది. నలుగురైదుగురు సభ్యులుగల ముఠా కలిసి జేసిన దోపిడీ అది.

అందులో ఎంతో విలువైన వజ్రాభరణాలు దొంగిలించబడ్డాయి. వాటి ఖరీదు సుమారు కోటి రూపాయలుంటుందని అంచనా వేశారు. ఆ ముఠాకోసం పోలీసులు నిద్రాహారాలు మాని శ్రమించారు. ఫలితం లేకపోయింది.

కాని, ఈ మధ్యే ఆ ముఠా నాయకుడి రాత బాగోలేక ఓ విచిత్ర సంఘటన జరిగింది. అప్పుడే పోలీసులకి వాళ్ళ చరిత్ర తెలిసింది!

వివరంగా చెబుతా విను. ఆ ముఠాకు నాయకత్వం వహించినవాడి పేరు రంజిత్! దోపిడీ జరిగాక, ఆ వజ్రాభరణాలని తక్షణం అమ్మడం ప్రమాదం గనక, వాటి నెక్కడైనా పాతేసి, కేసు పెండింగ్ లో పడ్డాక వెలికితీసి పంచుకుందామనుకున్నారు ముఠా సభ్యులు.

వాటిని దాచే పూచి రంజిత్ కే అప్పగించారు. రంజిత్, ఆ ఆభరణాలని రాజస్థాన్ లో ఉన్న ధార్ ఎడారిలో దాచి, ఆ ప్రదేశాన్ని గుర్తుంచుకోడానికి మ్యాప్ తయారు చేసి తన దగ్గర పెట్టుకున్నాడు. అతనికో ప్రియుగాలుండేది. ఆ మె పేరే మండోదరి!

ఇక అసలు విషయానికి వస్తున్నాను. పదిహేనుగోజుల క్రితం ఢిల్లీలో, ఓ ట్రాఫిక్ రోడ్ దాటబోతూ, ఓ కారు కింద పడి తీవ్రంగా గాయపడ్డాడు రంజిత్! వెంటనే అతన్ని హాస్పిటల్ లో జేర్చారు. తన ఇంటి చిరునామా చెప్పి మండోదరిని పిలిపించమని కోరాడు రంజిత్.

ఆమె వచ్చాక, అతను కేవలం పదిగంటలు ప్రాణాలతో ఉండగలిగాడు హాస్పిటల్లో. ఆ వ్యవధిలో అతను తన ప్రియురాలికి ఆ కళ్ళతో డిచ్చి, దాన్ని సురక్షితంగా కెరోలోని 'అమెరికన్ ఆయిల్ రిఫైజ్ కంపెనీ'లో పని చేస్తున్న తన తమ్ముడి కందజేయమని కోరాడు. అతని తమ్ముడే త్రిలోక్ చంద్!

ఇక్కడ గమనించవలసిన విషయం ఏమిటంటే, అతను ప్రాణాలు విడుస్తూ ఒక మామూలు కళ్ళజోడును, ఎక్కడో కెరోలో ఉన్న తన తమ్ముడి కివ్వమని ఇచ్చాడంటే, ధార్ ఎడారిలో అతను దాచిన ఆ వజ్రాభరణాల ప్రదేశం తాలూకు మ్యాపు అందులోనే ఉండిఉంటుందని పోలీసుల అనుమానం!”

“కోమ్లో, ఇన్ స్పెక్టర్ అలెగాండర్ దాన్ని అన్ని విధాలా పరీక్ష జేయించి, ఏరహస్యమూ లేదని చెప్పాడే!” అన్నాను ఆశ్చర్యంగా.

“కావచ్చు! రంజిత్ కంటికి కనిపించని కిటుకేదో కనిపెట్టి, అందులో దాచుంటాడు. అతని తమ్ముడు త్రిలోక్ చంద్ ఇంజనీర్ కదా, అందులో దాగున్న రహస్యాన్ని తనంత తానే కనుక్కోగలడని ఊహించి ఉంటాడు.

హాస్పిటల్లో రంజిత్ చనిపోవడంతో, అతని ముతా వాళ్ళు బెంబేలు పడిపోయారు. కారణం, ఆ నిధి దాచిన చోటు అతనికి తప్ప మరెవ్వరికీ తెలీదు. అతను మండోదరి కిచ్చిన కళ్ళజోడులోనే ఆది దాగిన రహస్యం ఉండి ఉంటుందని వాళ్ళు పసిగట్టుంటారు.

మరుక్షణం మండోదరిని మట్టుపెట్టి, కళ్ళజోడు చేజిక్కించుకోడానికి ఎవరికి తోచినట్టు వాళ్ళు ప్రయ

త్నించనా గారు. మండోదరి ప్రమాదాన్ని పసిగట్టి, దాన్ని నీకప్పజెప్పి, వెంటనే ఇక్కడున్న త్రిలోక్ చంద్ కు తెలిగ్రాం పంపింది!”

“ఐతే, నా ఇంటి కాంపౌండ్ లో మండోదరి శవం దొరకడం, ఆ తరువాత ఆమె రోమ్ లోని హాట్ గదిలో హత్య చెయ్యబడటం, యీ మిస్టరీ ఏమిటి...?” అడిగాను.

“అదే చెప్పబోతున్నా వీను! మండోదరికి ఢిల్లీలో ఓ చెల్లెలుండేది. వాళ్ళిద్దరికీ చాలా పోలికలుండేవి. కళ్ళ జోడు నీకివ్వడానికి వచ్చినప్పుడు తోడుగా తన చెల్లెల్ని కూడా వెంటబెట్టుకొచ్చింది. చెల్లెల్ని బెటనిల్స్ బెట్టి, నిన్ను కలుసుకుంది.

ఐతే, వాళ్ళని వెంబడిస్తూ, నీ ఇంటివరకు వచ్చిన రంజిత్ మురాసభ్యుల్లో ఒకడు, బెటవున్న ఆమె చెల్లెల్ని ఆమె అనుకుని పిస్తోలుతో కాల్చి, కళ్ళజోడుకోసం వేనిటీ బ్యాగ్ వెదికాడు. అది కనిపించకపోయేసరికి శవాన్ని నీ కాంపౌండ్లో పడేసి పారిపోయాడు.

కళ్ళజోడు నీకిచ్చినట్లు యిచ్చి, నీ వనకే మరో విమానంలో రోమ్ చేరివుంటుంది మండోదరి. నీ ఫారిన్ ప్రోగ్రామ్స్ ఆమెతో చెప్పావు గనక, నిన్ను రహస్యంగా వెంబడిస్తూ కెరో చేరాలని ఆమె ప్లాన్!

ప్రతాప్ సింగ్, బన్సీలాల్, స్టీవర్ట్ ఆ మురాసభ్యులే అయింటారు. ప్రతాప్ సింగ్ ఢిల్లీనించి నిన్ను ఫోలో చేస్తూ రోమ్ చేరివుంటాడు. అదేవిధంగా అక్కడికెళ్ళిన మండోదరి, హాట్ గదిలో ప్రతాప్ సింగ్ కంటు బడుంటుంది. అతనామెని చంపి, గదిలోంచి బారుకునుంటాడు.

తరవాత, నీకు దూరంగా ఉండి, ఫాలా చేస్తూ కెరో వచ్చుంటాడు. అంటే, అప్పుడే ముఠాసభ్యులు ముగ్గురూ ఇక్కడే పొంచివున్నారన్న మాట! ఇప్పుడు మనం వాళ్ళ ఎత్తుకు పైఎత్తులు వేసి, చితుచేసి భారతదేశం లాక్కెళ్ళాలి!” అంటూ ముగించారు ముఖర్జీ.

తలూపాను. “ముందు మీరు కాస్త రెస్టుతీసుకోండి. సాయంత్రం తీర్గిగా కూర్చుని పధకం అల్లదాం!”

“బౌను! పక్కవాటాలో నా కోసం ఓ గది బుక్ చేసుకునే నీ దగ్గరికి వచ్చాను. నా రూం నంబర్ 226. సాయంత్రం కలుసుకుందాం!” అని వెళ్ళిపోయా రాయన.

అప్పుడు తట్టింది నాకు! త్రిలోక్ చంద్ యింటి చిరు నామా నా దగరుంది.

వెళ్ళి చూస్తే?

పంటనే బెలుదేరాను టాక్సీలో.

నఫీస్ కాలనీలో ఆతనిల్లు కనుక్కోవడం ఏమంత కష్టంకాలేదు.

ఇంటితలుపుకి తాళంకప్పు వేళాడుతోంది!

ఏమయ్యాడు త్రిలోక్ చంద్?

నిరుత్సాహంతో తిరిగి హోటల్ చేరాను. అప్పటికే చీకటి పడింది. హోటల్లోలెట్లు వెలుగుతున్నాయి. లిఫ్ట్ ఎక్కి పైకెళ్ళాను.

గది లాక్ తెరిచి లోన అడుగు పెట్టాను.

9

“వెల్ కమ్ మిస్టర్ సారథ్! వెల్ కమ్!” అన్న కంఠం విని ఉలిక్కిపడ్డాను.

గదిమధ్య సోఫాలో కూర్చున్నాడు బన్సీలాల్.

అతని పక్కనే సిద్దిక్, ప్రతాప్ సింగ్ నిల్చున్నారు.
 వాళ్ళ చేతుల్లో నల్లగా నిగనిగ మెరుస్తున్నాయి
 పిస్తోళ్ళు!

“ఇక మానించి నీవు తప్పించుకోడం కల్ల! ఆ కళ్ళ
 జోడెక్కడ?” అంటున్నాడు బన్నీలాల్.

సాలోచనగా తలూపి, “నా జేబులో వుంది”
 అన్నాను.

“సిద్దిక్! వెనకనించి వెళ్ళి వాడి జేబులు వెదుకు”
 అన్నాడు బన్నీలాల్.

“చేతులెత్తి బుద్ధిగా నిల్చు! ఏ మాత్రం పిచ్చి వేషాలు
 వేసినా, పిస్తోలుగుండు తిన్నగా నీ బుర్రలో తిప్పవేస్తుంది
 జాగ్రత్త!” అన్నాడు ప్రతాప్ సింగ్ ట్రిగ్గర్ మీద వేలు
 పెడుతూ.

చేతులెత్తాను!

సిద్దిక్ నా వెనక్కి వచ్చి, కోటులోపలి జేబులో
 వున్న ఆప్టికల్ కేస్ బైటికి తీశాడు. దాన్ని చూడగానే
 బన్నీలాల్, ప్రతాప్ సింగ్ కళ్ళు తళతళమన్నాయి.

“ప్రతాప్! దాన్ని టెస్ట్ చేయ!” అన్నాడు
 బన్నీలాల్.

సిద్దిక్ చేతిలోంచి ఆప్టికల్ కేస్ అందుకున్నాడు
 ప్రతాప్ సింగ్. కేస్ తెరిచి, కళ్ళజోడు బైటికి తీశాడు.
 తరవాత తనపాంటు జేబులోంచి ఆప్టిషియన్స్ ఉపయో
 గించే లెన్స్ మెజర్ సాధనం తీశాడు.

విదు నిముషాలవరకూ కళ్ళద్దాలని అటూఇటూ తిప్పుతూ
 లెన్స్ మెజర్ తో పరీక్ష చేసి “ఇది ఆ కళ్ళజోడు కాదు!”
 అన్నాడు ఖంగారుగా.

బస్నీలాల్ నన్ను ఉరిమి చూసి “కళ్ళజోడు మార్చే
కావన్నమాట” అన్నాడు.

“మండోదరి ఢిల్లీలో నాకిచ్చిన కళ్ళజోడు ఇదే!”
అన్నాను నటిస్తూ.

“వీడిలా వినేఘటం కాదు! వీణి చున సిద్దిక్ కప్పగించా
మంటే అరనిమిషంలో కక్కేస్తాడు అసలు విషయం!”
అన్నాడు ప్రతాప్ సింగ్ పళ్ళు నూరుతూ.

బస్నీలాల్ సిద్దిక్ వైపు సెగ చేశాడు.

ఆ ఖడ్గమృగం నా వైపు కదలబోయాడు అంటే!

“ఢాం! ఢాం! ఢాం!” అన్న ప్రేళుళ్ళతో గది మారు
మోగింది.

బస్నీలాల్, ప్రతాప్ సింగ్ చేతుల్లోని రివాల్వర్స్
ఎగిరిపోయాయి. సిద్దిక్ జబ్బపట్టుకుని మూలుగుతూ కింద
పడ్డాడు.

ఆ హఠాత్సంఘటనకు దిమ్మెరబోయి అటు చూశాను.

బాల్కనీగుండా లోనికి వస్తూ కనిపించాడు
ఓంప్రకాష్!

అతని చేతిలో పాగలు కక్కుతున్న పిస్తోలు!!

“మిస్టర్ ఓంప్రకాష్! రెండుసార్లు ఆపద్యాంధవుడిలా
వచ్చి నన్ను కాపాడారు. మీ ఋణం ఎలా తీర్చుకోను?”
అన్నాను కృతజ్ఞతగా.

“ఆ కళ్ళజోడిచ్చి తీర్చుకోండి.”

అప్పుడే, ప్రతాప్ సింగ్ ఓంప్రకాష్ వైపు చూసి
అదిరిపడి — “త్రిలోక్ చంద్ నువ్వా!?” అన్నాడు
దిగ్భ్రాంతిలో.

“ఇతను త్రిలోక్ చందా?” అన్నాను నివ్వెరబోతూ.

“బౌను. రంజత్ తమ్ముడు, త్రిలోక్ చంద్ వీరే!”
అర్చాడు బస్సీలాల్.

అయోమయంలో నా బుర్ర పని చెయ్యడం మానేసింది
కాసేపు.

“మిస్టర్ సారథీ! మీరా కళ్ళజోడును బ్యాంక్
లాకర్లో దాచారని నాకు తెలుసు.

దాన్ని మీద్వారా సురక్షితంగా ఇక్కడికి చేర్చాలనే,
రోమ్ నుండి నేను నీడలా మిమ్మల్ని వెంబడిస్తున్నాను.
మా అన్న చనిపోతూ దాన్ని నా కప్పగించమని మండో
దరి కిచ్చాడు.

తనచుట్టూ ప్రమాదాలు పొంచి ఉన్నవని పసిగట్టి,
మండోదరి దాన్ని మీ చేతికిచ్చింది. మీ వివరాలు
తెలుస్తూ నాకు తెలిగ్రాం పంపింది. నేను ఒంటరివాణి,
పెగా త్వయకోగిని. ఈ జిత్తులమారి నక్కతను ఒంటరిగా
ఎదుర్కోలేను.

అందుకే, అజాతంగా ఉంటూ, మిమ్మల్ని ఫోలో
కావాలని రోమ్ చేరుకున్నాను. మీతో పరిచయం
సంపాదించుకున్నాను. అక్కడ ఆ కళ్ళజోడు స్టీవర్ట్
చేతిలో పడకుండా సమయానికి మిమ్మల్ని ఆదుకున్నాను.

మనిద్దరం కలిసి కైరో వచ్చాక, వీళ్ళు మిమ్మల్ని
త్రిలోక్ చంద్ పేరుతో ఫోన్ చేసి, తమ సావరానికి
పిలిపించుకున్నారు. అక్కడ వీళ్ళకి స్టీవర్ట్ పేరుతో
ఫోన్ చేసింది నేనే!

“వీడి ఏమైనా ఇప్పుడా కళ్ళజోడు నా సొత్తు!” అంటూ
జేబులోంచి ఓ తెల్లకాగితం, కలం తీసి నానైపు విసిరాడు
ఓంప్రకాష్, ఉర్ఫ్ త్రిలోక్ చంద్.

“ఆ కాగితంమీద, బ్యాంక్ లాకర్లో నీవు దాచిన ఆకర్షణ కోడును నా కివ్వవలసిందిగా, బ్యాంక్ మేనేజర్ పేర ఉత్తరం రాసి, రసీదుతో బాటు నా కివ్వు. ఆ బ్యాంక్ లో నా ఎకౌంట్ ఉంది. మేనేజర్ కి నేను పరిచితుణ్ణి. త్వరగా చెప్పినట్టు చెయ్!” ఆజ్ఞాపించాడు త్రిలోక్ చంద్.

ఆలోచిస్తున్నాను.

“చెప్పినట్టు చేస్తావా? చస్తావా?” అరిచాడు త్రిలోక్ చంద్.

కాగితం, కలం అందుకోడానికి వంగాను. అంతే!

“ఢాం! ఢాం” మనే శబ్దంతో గది గింగురుమంది.

త్రిలోక్ చంద్ గావుకేక!

నివ్వరబోతూ తలెత్తాను.

బాల్కనీగుండా లోనికి వస్తూ కనిపించారు ముఖర్జీ!

త్రిలోక్ చంద్ కుడిచేతి మణికట్టునించీ, ఎడంజేతి

భుజంనించీ రక్తం ధారలుగా కారుతోంది!

“ఎలా వచ్చారక్కడికి?” అడిగాను ఆశ్చర్యంగా.

ఆయన నవ్వి “నిన్ను కలుసుకుందామని, అవతలినించి నీ గదిని సమీపించాను. అప్పుడే, లోపల రివాల్యూర్ పేలిన చప్పుడు వినిపించింది. వెంటనే హోటల్ బైటికెళ్ళి, నీటి గొట్టంద్వారా బాల్కనీలో దిగాను” అన్నారు.

గబగబ ఫోన్ దగ్గరికెళ్ళి స్థానిక పోలీసులకి కబురు చేశాను.

హుటాహుటిన వచ్చారు వాళ్ళు.

ముఖర్జీ గారు భారత సి. బి. ఐ డైరెక్టర్ గా తనని వాళ్ళకి పరిచయం చేసుకుని, ఆ దోషుల్ని తాత్కాలిక కస్టడీకోసం వారివెంట పంపేశారు.

అప్పుడు ముగిసింది ఆ కళ్ళజోడు గందరగోళం!
 రేపు దాన్ని బ్యాంక్ లాకర్లోంచి తీసి, ముఖర్జీ గారి
 కప్పగించాలి.

10

“మిస్టర్ సారథీ! ఈ కళ్ళజోడులూ ఏరహస్యమూ
 దాచే అవకాశం కనిపించడంలేదు. దీని స్థానం చాలా
 సామాన్యమైంది. రహస్య అరలాటిదేమీ లేదు. మరి ఆ
 నిధి రహస్యం ఎక్కడుంది?” అడిగారు ముఖర్జీ, ఆ కళ్ళ
 జోడుని ఊణ్ణంగా పరిశీలిస్తూ.

చిన్నగా నవ్వాను. “గత రాత్రి ప్రతాప్ సింగ్ ఆ
 నకిలీ కళ్ళజోడును లెన్స్ మెజర్ ఇన్ స్ట్రుమెంట్ తో
 పరీక్ష జరిపినప్పుడే నా కందులోని మర్మమేమిటో అర్థ
 మైంది.

ఆ ముఠా నాయకుడు రంజిత్, అత్యంత తెలివితేట
 లతో సరికొత్త పద్ధతిలో ఆ నిక్షేపాన్ని కనుగొనే సంకే
 తాన్ని పొందుపరిచాడిందులో.

భూమిని సర్వే చెయ్యడానికి ట్రిగ్నోమీటర్ అనే
 యంత్రం వాడబడుతుందని మీకు తెలిసిందేకదా? రంజిత్
 ఆ ట్రిగ్నోమీటర్ తోనే, ఎడారి ప్రారంభ ప్రదేశంనించి
 ఏదో ఒక చిహ్నాన్ని ఎంచుకుని, అక్కడినించి కొన్ని
 ఫ్లాంగులు, లేదా, కొన్ని మైళ్ళ దూరంలో ఎడారిమధ్య
 ఆ వజ్రాధరణాలు పాతేళాడు!

వాటిని మళ్ళీ తియ్యాలనుకున్నప్పుడు, ట్రిగ్నోమీటర్
 సహాయంతో దిశనూ, దూరాన్నీ కొలిచి, అవి ఉన్న
 ప్రదేశం కనుగొని సునాయాసంగా తవ్వి తీసుకోవచ్చు.

ఈ రహస్యం తనకి తప్ప మరో ప్రాణికి తెలీకుండా

46

వుంచాలని, అతను క్రిగ్నోమిటర్ నడిల్స్ సిరంగానిల్చి
అంకలనే, కళ్ళదాల నెంబరుగా మార్చి, కళ్ళకోడు
తయారుచేయించాడు.

ఇప్పుడీ కళ్ళకోడు అద్దాలని ఆప్టికల్ లెన్స్
మెజర్ తో చెకప్ చేయిస్తే వీటి నెంబర్మిటర్ తెలిసి
పోతుంది. దానితో, ఎడాలో ఆనిధి ఎక్కడ పాతి
వుందో కనుక్కోవచ్చు!” అన్నాను పూర్తయిన
సిగరెట్ ని ఏవ్ట్రేలో నొక్కతూ.

-: ఐ పో యి గ ది :-